
nRisiMhasahasranAmastotram

—
ॐ
लक्ष्मिन्सिंहसहस्रनामस्तोत्रम्
—

Document Information



Text title : nRisiMhasahasranAmastotra

File name : nRisiMhasahasranAmastotra.itx

Category : sahasranAma, vishhnu, dashAvatAra, stotra, vishnu

Location : doc_vishhnu

Proofread by : Sunder Hattangadi

Description-comments : Stotra Ratnakara Vol1 1927, PDF page 429, print page 418 with
little variation.

Latest update : August 28, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 29, 2021

sanskritdocuments.org

ಲಕ್ಷ್ಮೀನೃಸಿಂಹಸಹಸ್ರನಾಮಸ್ತೋತ್ರಂ



ದಿವ್ಯಲಕ್ಷ್ಮೀನೃಸಿಂಹಸಹಸ್ರನಾಮಸ್ತೋತ್ರಂ

.. ಸ್ತೋತ್ರಸ್ಯ ಪೂರ್ವಪೀಠಿಕಾ ..

ಓಂ ಮಾರ್ಕಂಡೇಯ ಉವಾಚ -

ಏವಂ ಯುದ್ಧಮಭೂದ್ಭೋರಂ ರೌದ್ರಂ ದೈತ್ಯಬಲೈಃ ಸಹ .

ನೃಸಿಂಹಸ್ಯಾಂಗಸಂಭೂತೈರ್ನಾರಸಿಂಹೈರನೇಕಶಃ .. 1..

ದೈತ್ಯಕೋಟಿಹತಾಸ್ತತ್ರ ಕೇಚಿದ್ಭೀತಾಃ ಪಲಾಯಿತಾಃ .

ತಂ ದೃಷ್ಟ್ವಾ ತೀವ ಸಂಕ್ರುದ್ಧೋ ಹಿರಣ್ಯಕಶಿಪುಃ ಸ್ವಯಂ .. 2..

ಭೂತಪೂರ್ವೈರಮೃತ್ಯುಮೇ ಇತಿ ಬ್ರಹ್ಮವರೋದ್ಧತಃ .

ವವರ್ಷ ಶರವರ್ಷೇಣ ನಾರಸಿಂಹೋ ಭೃಶಂ ಬಲೀ .. 3..

ದ್ವಂದ್ವಯುದ್ಧಮಭೂದುಗ್ರಂ ದಿವ್ಯವರ್ಷಸಹಸ್ರಕಂ .

ದೈತ್ಯೇಂದ್ರನಾಹಸಂ ದೃಷ್ಟ್ವಾ ದೇವಾಶ್ಚೇಂದ್ರಪುರೋಗಮಾಃ .. 4..

ಶ್ರೇಯಃ ಕಸ್ಯ ಭವೇದತ್ರ ಇತಿ ಚಿಂತಾಪರಾಭವನ್ .

ತದಾ ಕ್ರುದ್ಧೋ ನೃಸಿಂಹಸ್ತು ದೈತ್ಯೇಂದ್ರಪ್ರಹಿತಾನ್ಯಪಿ .. 5..

ವಿಷ್ಣುಚಕ್ರಂ ಮಹಾಚಕ್ರಂ ಕಾಲಚಕ್ರಂ ತು ವೈಷ್ಣವಂ .

ರೌದ್ರಂ ಪಾಶುಪತಂ ಬ್ರಾಹ್ಮಂ ಕೌಬೇರಂ ಕುಲಿಶಾಸನಂ .. 6..

ಆಗ್ನೇಯಂ ವಾರುಣಂ ಸೌಮ್ಯಂ ಮೋಹನಂ ಸೌರಪಾರ್ವತಂ .

ಭಾರ್ಗವಾದಿಬಹೂನ್ಯಸ್ತ್ರಾಣ್ಯಭಕ್ಷಯತ ಕೋಪನಃ .. 7..

ಸಂಧ್ಯಾಕಾಲೇ ಸಭಾದ್ವಾರೇ ಸ್ವಾಂಕೇ ನಿಕ್ಷಿಪ್ಯಭೈರವಃ .

ತತಃ ಖಟ್ಟಧರಂ ದೈತ್ಯಂ ಜಗ್ರಾಹ ನರಕೇಸರೀ .. 8..

ಹಿರಣ್ಯಕಶಿಪೋರ್ವಕ್ಷೋ ವಿದಾರ್ಯಾತೀವ ರೋಷಿತಃ .

ಉದ್ಧೃತ್ಯ ಚಾಂತ್ರಮಾಲಾನಿ ನಖೈರ್ವಜ್ರಸಮಪ್ರಭೈಃ .. 9..

ಮೇನೇ ಕೃತಾರ್ಥಮಾತ್ಮಾನಂ ಸರ್ವತಃ ಪರ್ಯವೈಕ್ಷತ .

ಹರ್ಷಿತಾ ದೇವತಾಃ ಸರ್ವಾಃ ಪುಷ್ಪವೃಷ್ಟಿಮವಾಕಿರನ್ .. 10..

ದೇವದುಂದುಭಯೋ ನೇದುರ್ವಿಮಲಾಶ್ಚ ದಿಶೋಽಭವನ್ .

ನರಸಿಂಹ ಮತೀವೋಗ್ರಂ ವಿಕೀರ್ಣವದನಂ ಭೃಶಂ .. 11..

ಲೇಲಿಹಾನಂ ಚ ಗರ್ಜಂತಂ ಕಾಲಾನಲಸಮಪ್ರಭಂ .

ಅತಿರೌದ್ರಂ ಮಹಾಕಾಯಂ ಮಹಾದಂಷ್ಟಂ ಮಹಾರುತಂ .. 12..
 ಮಹಾಸಿಂಹಂ ಮಹಾರೂಪಂ ದೃಷ್ಟ್ವಾ ಸಂಕ್ಷುಭಿತಂ ಜಗತ್ .
 ಸರ್ವದೇವಗಣೈಃ ಸಾರ್ಥಂ ತತ್ರಾಗತ್ಯ ಪಿತಾಮಹಃ .. 13..
 ಆಗಂತುಕೈರ್ಭೂತಪೂರ್ವೈರ್ವರ್ತಮಾನೈರನುತ್ತಮೈಃ .
 ಗುಣೈರ್ನಾಮಸಹಸ್ರೇಣ ತುಷ್ಟ್ವಾವ ಶ್ರುತಿಸಮ್ಮತೈಃ .. 14..

.. ಅಥ ಶ್ರೀನೃಸಿಂಹಸಹಸ್ರನಾಮಸ್ತೋತ್ರಂ ..
 ಓಂ ನಮಃ ಶ್ರೀಮದ್ಧಿವ್ಯಲಕ್ಷ್ಮೀನೃಸಿಂಹಸಹಸ್ರನಾಮಸ್ತೋತ್ರಮಹಾಮಂತ್ರಸ್ಯ
 ಬ್ರಹ್ಮಾ ಋಷಿಃ ಶ್ರೀಲಕ್ಷ್ಮೀನೃಸಿಂಹೋದೇವತಾ . ಅನುಷ್ಟುಪ್ಪಂದಃ
 ಶ್ರೀನೃಸಿಂಹಃಪರಮಾತ್ಮಾ ಬೀಜಂ ಲಕ್ಷ್ಮೀಮಾಯಾಶಕ್ತಿಃ ಜೀವೋಬೀಜಂ
 ಬುದ್ಧಿಃ ಶಕ್ತಿಃ ಉದಾನವಾಯುಃ ಬೀಜಂ ಸರಸ್ವತೀ ಶಕ್ತಿಃ ವ್ಯಂಜನಾನಿ
 ಬೀಜಾನಿ ಸ್ವರಾಃ ಶಕ್ತಯಃ ಓಂ ಕ್ಷೌಂ ಹ್ರೀಂ ಇತಿ ಬೀಜಾನಿ ಓಂ ಶ್ರೀಂ
 ಅಂ ಆಂ ಇತಿ ಶಕ್ತಯಃ ವಿಕೀರ್ಣನಖದಂಷ್ಟ್ರಾಯುಧಾಯೇತಿ ಕೀಲಕಂ
 ಅಕಾರಾದಿತಿ ಬೋಧಕಂ ಶ್ರೀಲಕ್ಷ್ಮೀನೃಸಿಂಹಪ್ರಸಾದಸಿದ್ಧ್ಯರ್ಥೇ
 ಶ್ರೀಲಕ್ಷ್ಮೀನೃಸಿಂಹಸಹಸ್ರನಾಮಸ್ತೋತ್ರಮಂತ್ರಜಪೇ ವಿನಿಯೋಗಃ -
 ಬ್ರಹ್ಮೋವಾಚ -
 ಓಂ ಶ್ರೀಲಕ್ಷ್ಮೀನೃಸಿಂಹಾಯ ನಮಃ . ಅಂಗುಷ್ಠಾಭ್ಯಾಂ ನಮಃ
 ಓಂ ವಜ್ರನಖಾಯ ನಮಃ . ತರ್ಜನೀಭ್ಯಾಂ ನಮಃ
 ಓಂ ಮಹಾರುದ್ರಾಯ ನಮಃ . ಮಧ್ಯಮಾಭ್ಯಾಂ ನಮಃ
 ಓಂ ಸರ್ವತೋಮುಖಾಯ ನಮಃ . ಅನಾಮಿಕಾಭ್ಯಾಂ ನಮಃ
 ಓಂ ವಿಕಟಾಸ್ಮಾಯ ನಮಃ . ಕನಿಷ್ಠಿಕಾಭ್ಯಾಂ ನಮಃ
 ಓಂ ವೀರಾಯ ನಮಃ . ಕರತಲಕರಪೃಷ್ಠಾಭ್ಯಾಂ ನಮಃ
 ಏವಂ ಹೃದಯಾದಿನ್ಯಾಸಃ - ಇತಿ ದಿಗ್ಬಂಧಃ
 ಓಂ ಐಂದ್ರೀಂ ದಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ .
 ಓಂ ಆಗ್ನೇಯೀಂ ದಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ .
 ಓಂ ಯಾಮ್ಯಾಂ ದಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ .
 ಓಂ ನೈಋತಿಂ ದಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ .
 ಓಂ ವಾರುಣೀಂ ದಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ .
 ಓಂ ವಾಯವೀಂ ದಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ .
 ಓಂ ಕೌಬೇರೀಂ ದಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ .
 ಓಂ ಈಶಾನೀಂ ದಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ .

ಓಂ ಊರ್ಧ್ವಾಂ ದಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ .
 ಓಂ ಅಧಸ್ತಾದ್ಧಿಶಂ ದಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ .
 ಓಂ ಅಂತರಿಕ್ಷಾಂ ದಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ .
 ಅಥ ಧ್ಯಾನಂ -

ಸತ್ಯಜ್ಞಾನಸುಖಸ್ವರೂಪಮಮಲಂ ಕ್ಷೀರಾಬ್ಧಿಮಧ್ಯೇ ಸ್ಥಿತಂ
 ಯೋಗಾರೂಢಮತಿಪ್ರಸನ್ನವದನಂ ಭೂಷಾಸಹಸ್ರೋಜ್ವಲಂ .
 ತ್ಯಕ್ಷಂ ಚಕ್ರಪಿನಾಕಸ್ನಾಭಯಕರಾನ್ಭಿಭ್ರಾಣಮರ್ಕಚ್ಛವಿಂ
 ಭತ್ತೀಭೂತಫಣೀಂದ್ರಮಿಂದುಧವಲಂ ಲಕ್ಷ್ಮೀನೃಸಿಂಹಂ ಭಜೇ .. 1..

ಉಪಾಸ್ಮಹೇ ನೃಸಿಂಹಾಖ್ಯಂ ಬ್ರಹ್ಮ ವೇದಾಂತಗೋಚರಂ .
 ಭೂಯೋಲಾಲಿತಸಂಸಾರಚ್ಛೇದಹೇತುಂ ಜಗದ್ಗುರುಂ .. 2..
 ಬ್ರಹ್ಮೋವಾಚ -

ಓಂ ಹ್ರೀಂ ಶ್ರೀಂ ಐಂ ಕ್ಷೌಂ

ಬ್ರಹ್ಮೋವಾಚ -

ಓಂ ನಮೋ ನಾರಸಿಂಹಾಯ ವಜ್ರದಂಷ್ಟ್ರಾಯ ವಜ್ರಿಣೇ .
 ವಜ್ರದೇಹಾಯ ವಜ್ರಾಯ ನಮೋ ವಜ್ರನಖಾಯ ಚ .. 1..
 ವಾಸುದೇವಾಯ ವಂದ್ಯಾಯ ವರದಾಯ ವರಾತ್ಮನೇ .
 ವರದಾಭಯಹಸ್ತಾಯ ವರಾಯ ವರರೂಪಿಣೇ .. 2..
 ವರೇಣ್ಯಾಯ ವರಿಷ್ಠಾಯ ಶ್ರೀವರಾಯ ನಮೋ ನಮಃ .
 ಪ್ರಹ್ಲಾದವರದಾಯೈವ ಪ್ರತ್ಯಕ್ಷವರದಾಯ ಚ .. 3..
 ಪರಾತ್ಪರಪರೇಶಾಯ ಪವಿತ್ರಾಯ ಪಿನಾಕಿನೇ .
 ಪಾವನಾಯ ಪ್ರಸನ್ನಾಯ ಪಾಶಿನೇ ಪಾಪಹಾರಿಣೇ .. 4..
 ಪುರುಷ್ಣುತಾಯ ಪುಣ್ಯಾಯ ಪುರುಹೂತಾಯ ತೇ ನಮಃ .
 ತತ್ಪುರುಷಾಯ ತಥ್ಯಾಯ ಪುರಾಣಪುರುಷಾಯ ಚ .. 5..
 ಪುರೋಧನೇ ಪೂರ್ವಜಾಯ ಪುಷ್ಕರಾಕ್ಷಾಯ ತೇ ನಮಃ .
 ಪುಷ್ಪಹಾಸಾಯ ಹಾಸಾಯ ಮಹಾಹಾಸಾಯ ಶಾರ್ಙ್ಗಣೇ .. 6..
 ಸಿಂಹಾಯ ಸಿಂಹರಾಜಾಯ ಜಗದ್ವಿಶ್ವಾಯ ತೇ ನಮಃ .
 ಅಟ್ಟಹಾಸಾಯ ರೋಷಾಯ ಜಲವಾಸಾಯ ತೇ ನಮಃ .. 7..
 ಭೂತಾವಾಸಾಯ ಭಾಸಾಯ ಶ್ರೀನಿವಾಸಾಯ ಖಡ್ಗಿನೇ .
 ಖಡ್ಗಜಿಹ್ವಾಯ ಸಿಂಹಾಯ ಖಡ್ಗವಾಸಾಯ ತೇ ನಮಃ .. 8..
 ನಮೋ ಮೂಲಾಧಿವಾಸಾಯ ಧರ್ಮವಾಸಾಯ ಧನ್ವಿನೇ .
 ಧನಂಜಯಾಯ ಧನ್ಯಾಯ ನಮೋ ಮೃತ್ಯುಂಜಯಾಯ ಚ .. 9..
 ಶುಭಂಜಯಾಯ ಸೂತ್ರಾಯ ನಮಃ ಶತ್ರುಂಜಯಾಯ ಚ .

ನಿರಂಜನಾಯ ನೀರಾಯ ನಿರ್ಗುಣಾಯ ಗುಣಾಯ ಚ .. 10..
 ನಿಷ್ಪ್ರಪಂಚಾಯ ನಿರ್ವಾಣಪ್ರದಾಯ ನಿಬಿಡಾಯ ಚ .
 ನಿರಾಲಂಬಾಯ ನೀಲಾಯ ನಿಷ್ಕಲಾಯ ಕಲಾಯ ಚ .. 11..
 ನಿಮೇಷಾಯ ನಿಬಂಧಾಯ ನಿಮೇಷಗಮನಾಯ ಚ .
 ನಿರ್ದ್ವಂದ್ವಾಯ ನಿರಾಶಾಯ ನಿಶ್ಚಯಾಯ ನಿರಾಯ ಚ .. 12..
 ನಿರ್ಮಲಾಯ ನಿಬಂಧಾಯ ನಿರ್ಮೋಹಾಯ ನಿರಾಕೃತೇ .
 ನಮೋ ನಿತ್ಯಾಯ ಸತ್ಯಾಯ ಸತ್ಕರ್ಮನಿರತಾಯ ಚ .. 13..
 ಸತ್ಯಧ್ವಜಾಯ ಮುಂಜಾಯ ಮುಂಜಕೇಶಾಯ ಕೇಶಿನೇ .
 ಹರೀಶಾಯ ಚ ಶೇಷಾಯ ಗುಡಾಕೇಶಾಯ ವೈ ನಮಃ .. 14..
 ಸುಕೇಶಾಯೋರ್ಧ್ವಕೇಶಾಯ ಕೇಶಿಸಂಹಾರಕಾಯ ಚ .
 ಜಲೇಶಾಯ ಸ್ಥಲೇಶಾಯ ಪದ್ಮೇಶಾಯೋಗ್ರರೂಪಿಣೇ .. 15..
 ಕುಶೇಶಯಾಯ ಕೂಲಾಯ ಕೇಶವಾಯ ನಮೋ ನಮಃ .
 ಸೂಕ್ತಿಕರ್ಣಾಯ ಸೂಕ್ತಾಯ ರಕ್ತಜಿಹ್ವಾಯ ರಾಗಿಣೇ .. 16..
 ದೀಪ್ತರೂಪಾಯ ದೀಪ್ತಾಯ ಪ್ರದೀಪ್ತಾಯ ಪ್ರಲೋಭಿನೇ .
 ಪ್ರಚ್ಛಿನ್ನಾಯ ಪ್ರಬೋಧಾಯ ಪ್ರಭವೇ ವಿಭವೇ ನಮಃ .. 17..
 ಪ್ರಭಂಜನಾಯ ಪಾಂಥಾಯ ಪ್ರಮಾಯಾಪ್ರಮಿತಾಯ ಚ .
 ಪ್ರಕಾಶಾಯ ಪ್ರತಾಪಾಯ ಪ್ರಜ್ವಲಾಯೋಜ್ವಲಾಯ ಚ .. 18..
 ಜ್ವಾಲಾಮಾಲಾಸ್ವರೂಪಾಯ ಜ್ವಲಜ್ಜಿಹ್ವಾಯ ಜ್ವಾಲಿನೇ .
 ಮಹೋಜ್ಜ್ವಲಾಯ ಕಾಲಾಯ ಕಾಲಮೂರ್ತಿಧರಾಯ ಚ .. 19..
 ಕಾಲಾಂತಕಾಯ ಕಲ್ಪಾಯ ಕಲನಾಯ ಕೃತೇ ನಮಃ .
 ಕಾಲಚಕ್ರಾಯ ಶಕ್ರಾಯ ವಷಟ್ಪಕ್ರಾಯ ಚಕ್ರಿಣೇ .. 20..
 ಅಕ್ರೂರಾಯ ಕೃತಾಂತಾಯ ವಿಕ್ರಮಾಯ ಕ್ರಮಾಯ ಚ .
 ಕೃತ್ತಿನೇ ಕೃತ್ತಿವಾಸಾಯ ಕೃತಘ್ನಾಯ ಕೃತಾತ್ಮನೇ .. 21..
 ಸಂಕ್ರಮಾಯ ಚ ಕ್ರುದ್ಧಾಯ ಕ್ರಾಂತಲೋಕತ್ರಯಾಯ ಚ .
 ಅರೂಪಾಯ ಸ್ವರೂಪಾಯ ಹರಯೇ ಪರಮಾತ್ಮನೇ .. 22..
 ಅಜಯಾಯಾದಿದೇವಾಯ ಅಕ್ಷಯಾಯ ಕ್ಷಯಾಯ ಚ .
 ಅಘೋರಾಯ ಸುಘೋರಾಯ ಘೋರಾಘೋರತರಾಯ ಚ .. 23..
 ನಮೋಽಸ್ತು ಘೋರವೀರ್ಯಾಯ ಲಸದ್ಭೋರಾಯ ತೇ ನಮಃ .
 ಘೋರಾಧ್ಯಕ್ಷಾಯ ದಕ್ಷಾಯ ದಕ್ಷಿಣಾರ್ಯಾಯ ಶಂಭವೇ .. 24..
 ಅಮೋಘಾಯ ಗುಣೌಘಾಯ ಅನಘಾಯಾಘಹಾರಿಣೇ .
 ಮೇಘನಾದಾಯ ನಾದಾಯ ತುಭ್ಯಂ ಮೇಘಾತ್ಮನೇ ನಮಃ .. 25..
 ಮೇಘವಾಹನರೂಪಾಯ ಮೇಘಶ್ಯಾಮಾಯ ಮಾಲಿನೇ .

ವ್ಯಾಲಯಜ್ಜೋಪವೀತಾಯ ವ್ಯಾಘ್ರದೇಹಾಯ ವೈ ನಮಃ .. 26..
 ವ್ಯಾಘ್ರಪಾದಾಯ ಚ ವ್ಯಾಘ್ರಕರ್ಮಿಣೇ ವ್ಯಾಪಕಾಯ ಚ .
 ವಿಕಟಾಸ್ಮಾಯ ವೀರಾಯ ವಿಷ್ಣುರಶ್ರವಣೇ ನಮಃ .. 27..
 ವಿಕೀರ್ಣನಖದಂಷ್ಟಾಯ ನಖದಂಷ್ಟಾಯುಧಾಯ ಚ .
 ವಿಶ್ವಕ್ಸೇನಾಯ ಸೇನಾಯ ವಿಹ್ವಲಾಯ ಬಲಾಯ ಚ .. 28..
 ವಿರೂಪಾಕ್ಷಾಯ ವೀರಾಯ ವಿಶೇಷಾಕ್ಷಾಯ ಸಾಕ್ಷಿಣೇ .
 ವೀತಶೋಕಾಯ ವಿಸ್ತೀರ್ಣವದನಾಯ ನಮೋ ನಮಃ .. 29..
 ವಿಧಾನಾಯ ವಿಧೇಯಾಯ ವಿಜಯಾಯ ಜಯಾಯ ಚ .
 ವಿಬುಧಾಯ ವಿಭಾವಾಯ ನಮೋ ವಿಶ್ವಂಭರಾಯ ಚ .. 30..
 ವೀತರಾಗಾಯ ವಿಪ್ರಾಯ ವಿಟಂಕನಯನಾಯ ಚ .
 ವಿಪುಲಾಯ ವಿನೀತಾಯ ವಿಶ್ವಯೋನೇ ನಮೋ ನಮಃ .. 31..
 ವಿಡಂಬನಾಯ ವಿತ್ತಾಯ ವಿಶ್ರುತಾಯ ವಿಯೋನಯೇ .
 ವಿಹ್ವಲಾಯ ವಿವಾದಾಯ ನಮೋ ವ್ಯಾಹೃತಯೇ ನಮಃ .. 32..
 ವಿಲಾಸಾಯ ವಿಕಲ್ಪಾಯ ಮಹಾಕಲ್ಪಾಯ ತೇ ನಮಃ .
 ಬಹುಕಲ್ಪಾಯ ಕಲ್ಪಾಯ ಕಲ್ಪಾತೀತಾಯ ಶಿಲ್ಪಿನೇ .. 33..
 ಕಲ್ಪನಾಯ ಸ್ವರೂಪಾಯ ಘನಿತಲ್ಪಾಯ ವೈ ನಮಃ .
 ತಡಿತ್ವಭಾಯ ತಾರ್ಯಾಯ ತರುಣಾಯ ತರಸ್ವಿನೇ .. 34..
 ತಪನಾಯ ತರಕ್ಷಾಯ ತಾಪತ್ರಯಹರಾಯ ಚ .
 ತಾರಕಾಯ ತಮೋಘ್ನಾಯ ತತ್ತ್ವಾಯ ಚ ತಪಸ್ವಿನೇ .. 35..
 ತಕ್ಷಕಾಯ ತನುತ್ರಾಯ ತಟಿನೇ ತರಲಾಯ ಚ .
 ಶತರೂಪಾಯ ಶಾಂತಾಯ ಶತಧಾರಾಯ ತೇ ನಮಃ .. 36..
 ಶತಪತ್ರಾಯ ತಾಕ್ಷ್ಯಾಯ ಸ್ಥಿತಯೇ ಶತಮೂರ್ತಯೇ .
 ಶತಕೃತುಸ್ವರೂಪಾಯ ಶಾಶ್ವತಾಯ ಶತಾತ್ಮನೇ .. 37..
 ನಮಃ ಸಹಸ್ರಶಿರಸೇ ಸಹಸ್ರವದನಾಯ ಚ .
 ಸಹಸ್ರಾಕ್ಷಾಯ ದೇವಾಯ ದಿಶಶ್ರೋತ್ರಾಯ ತೇ ನಮಃ .. 38..
 ನಮಃ ಸಹಸ್ರಜಿಹ್ವಾಯ ಮಹಾಜಿಹ್ವಾಯ ತೇ ನಮಃ .
 ಸಹಸ್ರನಾಮಧೇಯಾಯ ಸಹಸ್ರಾಕ್ಷಿಧರಾಯ ಚ .. 39..
 ಸಹಸ್ರಬಾಹವೇ ತುಭ್ಯಂ ಸಹಸ್ರಚರಣಾಯ ಚ .
 ಸಹಸ್ರಾರ್ಕಪ್ರಕಾಶಾಯ ಸಹಸ್ರಾಯುಧಧಾರಿಣೇ .. 40..
 ನಮಃ ಸ್ಥೂಲಾಯ ಸೂಕ್ಷ್ಮಾಯ ಸುಸೂಕ್ಷ್ಮಾಯ ನಮೋ ನಮಃ .
 ಸುಕ್ಷ್ಮಣ್ಮಾಯ ಸುಭಿಕ್ಷ್ಮಾಯ ಸುರಾಧ್ಯಕ್ಷ್ಮಾಯ ಶೌರಿಣೇ .. 41..
 ಧರ್ಮಾಧ್ಯಕ್ಷ್ಮಾಯ ಧರ್ಮಾಯ ಲೋಕಾಧ್ಯಕ್ಷ್ಮಾಯ ವೈ ನಮಃ .

ಪ್ರಜಾಧ್ಯಕ್ಷಾಯ ಶಿಕ್ಷಾಯ ವಿಪಕ್ಷಕ್ಷಯಮೂರ್ತಯೇ .. 42..
 ಕಲಾಧ್ಯಕ್ಷಾಯ ತೀಕ್ಷ್ಣಾಯ ಮೂಲಾಧ್ಯಕ್ಷಾಯ ತೇ ನಮಃ .
 ಅಧೋಕ್ಷಜಾಯ ಮಿತ್ರಾಯ ಸುಮಿತ್ರವರುಣಾಯ ಚ .. 43..
 ಶತ್ರುಘ್ನಾಯ ಅವಿಘ್ನಾಯ ವಿಘ್ನಕೋಟಿಹರಾಯ ಚ .
 ರಕ್ಷೋಘ್ನಾಯ ತಮೋಘ್ನಾಯ ಭೂತಘ್ನಾಯ ನಮೋ ನಮಃ .. 44..
 ಭೂತಪಾಲಾಯ ಭೂತಾಯ ಭೂತವಾಸಾಯ ಭೂತಿನೇ .
 ಭೂತಬೇತಾಲಘಾತಾಯ ಭೂತಾಧಿಪತಯೇ ನಮಃ .. 45..
 ಭೂತಗ್ರಹವಿನಾಶಾಯ ಭೂತಸಂಯಮತೇ ನಮಃ .
 ಮಹಾಭೂತಾಯ ಭೃಗವೇ ಸರ್ವಭೂತಾತ್ಮನೇ ನಮಃ .. 46..
 ಸರ್ವಾರಿಷ್ಟವಿನಾಶಾಯ ಸರ್ವಸಂಪತ್ಕರಾಯ ಚ .
 ಸರ್ವಾಧಾರಾಯ ಸರ್ವಾಯ ಸರ್ವಾರ್ತಿಹರಯೇ ನಮಃ .. 47..
 ಸರ್ವದುಃಖಪ್ರಶಾಂತಾಯ ಸರ್ವಸೌಭಾಗ್ಯದಾಯಿನೇ .
 ಸರ್ವಜ್ಞಾಯಾಪ್ಯನಂತಾಯ ಸರ್ವಶಕ್ತಿಧರಾಯ ಚ .. 48..
 ಸರ್ವೈಶ್ವರ್ಯಪ್ರದಾತ್ರೇ ಚ ಸರ್ವಕಾರ್ಯವಿಧಾಯಿನೇ .
 ಸರ್ವಜ್ವರವಿನಾಶಾಯ ಸರ್ವರೋಗಾಪಹಾರಿಣೇ .. 49..
 ಸರ್ವಾಭಿಚಾರಹಂತ್ರೇ ಚ ಸರ್ವೈಶ್ವರ್ಯವಿಧಾಯಿನೇ .
 ಪಿಂಗಾಕ್ಷಾಯೈಶ್ವಂಗಳಾಯ ದ್ವಿಶ್ವಂಗಳಾಯ ಮರೀಚಯೇ .. 50..
 ಬಹುಶೃಂಗಾಯ ಲಿಂಗಾಯ ಮಹಾಶೃಂಗಾಯ ತೇ ನಮಃ .
 ಮಾಂಗಲ್ಯಾಯ ಮನೋಜ್ಞಾಯ ಮಂತವ್ಯಾಯ ಮಹಾತ್ಮನೇ .. 51..
 ಮಹಾದೇವಾಯ ದೇವಾಯ ಮಾತುಲಿಂಗಧರಾಯ ಚ .
 ಮಹಾಮಾಯಾಪ್ರಸೂತಾಯ ಪ್ರಸ್ತುತಾಯ ಚ ಮಾಯಿನೇ .. 52..
 ಅನಂತಾನಂತರೂಪಾಯ ಮಾಯಿನೇ ಜಲಶಾಯಿನೇ .
 ಮಹೋದರಾಯ ಮಂದಾಯ ಮದದಾಯ ಮದಾಯ ಚ .. 53..
 ಮಧುಕೈಟಭಹಂತ್ರೇ ಚ ಮಾಧವಾಯ ಮುರಾರಯೇ .
 ಮಹಾವೀರ್ಯಾಯ ಧೈರ್ಯಾಯ ಚಿತ್ರವಾಯಾಯ ತೇ ನಮಃ .. 54..
 ಚಿತ್ರಕೂರ್ಮಾಯ ಚಿತ್ರಾಯ ನಮಸ್ತೇ ಚಿತ್ರಭಾನವೇ .
 ಮಾಯಾತೀತಾಯ ಮಾಯಾಯ ಮಹಾವೀರಾಯ ತೇ ನಮಃ .. 55..
 ಮಹಾತೇಜಾಯ ಬೀಜಾಯ ತೇಜೋಧಾಮ್ನೇ ಚ ಬೀಜಿನೇ .
 ತೇಜೋಮಯ ನೃಸಿಂಹಾಯ ನಮಸ್ತೇ ಚಿತ್ರಭಾನವೇ .. 56..
 ಮಹಾದಂಷ್ಟಾಯ ತುಷ್ಟಾಯ ನಮಃ ಪುಷ್ಟಿಕರಾಯ ಚ .
 ಶಿಪಿವಿಷ್ಟಾಯ ಹೃಷ್ಟಾಯ ಪುಷ್ಟಾಯ ಪರಮೇಷ್ಟಿನೇ .. 57..
 ವಿಶಿಷ್ಟಾಯ ಚ ಶಿಷ್ಟಾಯ ಗರಿಷ್ಟಾಯೇಷ್ಟದಾಯಿನೇ .

ನಮೋ ಜ್ಯೇಷ್ಠಾಯ ಶ್ರೇಷ್ಠಾಯ ತುಷ್ಠಾಯಾಮಿತತೇಜಸೇ .. 58..
 ಅಷ್ಟಾಂಗನೃಸ್ತರೂಪಾಯ ಸರ್ವದುಷ್ಟಾಂತಕಾಯ ಚ .
 ವೈಕುಂತಾಯ ವಿಕುಂತಾಯ ಕೇಶಿಕಂತಾಯ ತೇ ನಮಃ .. 59..
 ಕಂಠೀರವಾಯ ಲುಂತಾಯ ನಿಶಿತಾಯ ಹಠಾಯ ಚ .
 ಸತ್ಪೋದ್ರಿಕ್ತಾಯ ರುದ್ರಾಯ ಋಗ್ಯಜುಸ್ಸಾಮಗಾಯ ಚ .. 60..
 ಋತುಧ್ವಜಾಯ ವಜ್ರಾಯ ಮಂತ್ರರಾಜಾಯ ಮಂತ್ರಿಣೇ .
 ತ್ರಿನೇತ್ರಾಯ ತ್ರಿವರ್ಗಾಯ ತ್ರಿಧಾಮ್ನೇ ಚ ತ್ರಿಶೂಲಿನೇ .. 61..
 ತ್ರಿಕಾಲಜ್ಞಾನರೂಪಾಯ ತ್ರಿದೇಹಾಯ ತ್ರಿಧಾತ್ಮನೇ .
 ನಮಸ್ತ್ರೀಮೂರ್ತಿವಿದ್ಯಾಯ ತ್ರಿತತ್ತ್ವಜ್ಞಾನಿನೇ ನಮಃ .. 62..
 ಅಕ್ಷೋಭ್ಯಾಯಾನಿರುದ್ಧಾಯ ಅಪ್ರಮೇಯಾಯ ಭಾನವೇ .
 ಅಮೃತಾಯ ಅನಂತಾಯ ಅಮಿತಾಯಾಮಿತೌಜಸೇ .. 63..
 ಅಪಮೃತ್ಯುವಿನಾಶಾಯ ಅಪಸ್ಮಾರವಿಘಾತಿನೇ .
 ಅನ್ನದಾಯಾನ್ನರೂಪಾಯ ಅನ್ನಾಯಾನ್ನಭುಜೇ ನಮಃ .. 64..
 ನಾದ್ಯಾಯ ನಿರವಧ್ಯಾಯ ವಿದ್ಯಾಯಾದ್ಭುತಕರ್ಮಣೇ .
 ಸದ್ಯೋಜಾತಾಯ ಸಂಘಾಯ ವೈದ್ಯತಾಯ ನಮೋ ನಮಃ .. 65..
 ಅಧ್ವಾತೀತಾಯ ಸತ್ತ್ವಾಯ ವಾಗತೀತಾಯ ವಾಗ್ಮಿನೇ .
 ವಾಗೀಶ್ವರಾಯ ಗೋಪಾಯ ಗೋಹಿತಾಯ ಗವಾಂಪತೇ .. 66..
 ಗಂಧರ್ವಾಯ ಗಭೀರಾಯ ಗರ್ಜಿತಾಯೋರ್ಜಿತಾಯ ಚ .
 ಪರ್ಜನ್ಯಾಯ ಪ್ರಬುದ್ಧಾಯ ಪ್ರಧಾನಪುರುಷಾಯ ಚ .. 67..
 ಪದ್ಮಭಾಯ ಸುನಾಭಾಯ ಪದ್ಮನಾಭಾಯ ಮಾನಿನೇ .
 ಪದ್ಮನೇತ್ರಾಯ ಪದ್ಮಾಯ ಪದ್ಮಾಯಾಃ ಪತಯೇ ನಮಃ .. 68..
 ಪದ್ಮೋದರಾಯ ಪೂತಾಯ ಪದ್ಮಕಲ್ಪೋದ್ಭವಾಯ ಚ .
 ನಮೋ ಹೃತ್ಪದ್ಮವಾಸಾಯ ಭೂಪದ್ಮೋದ್ಧರಣಾಯ ಚ .. 69..
 ಶಬ್ದಬ್ರಹ್ಮಸ್ವರೂಪಾಯ ಬ್ರಹ್ಮರೂಪಧರಾಯ ಚ .
 ಬ್ರಹ್ಮಣೇ ಬ್ರಹ್ಮರೂಪಾಯ ಪದ್ಮನೇತ್ರಾಯ ತೇ ನಮಃ .. 70..
 ಬ್ರಹ್ಮದಾಯ ಬ್ರಾಹ್ಮಣಾಯ ಬ್ರಹ್ಮಬ್ರಹ್ಮಾತ್ಮನೇ ನಮಃ .
 ಸುಬ್ರಹ್ಮಣ್ಯಾಯ ದೇವಾಯ ಬ್ರಹ್ಮಣ್ಯಾಯ ತ್ರಿವೇದಿನೇ .. 71..
 ಪರಬ್ರಹ್ಮಸ್ವರೂಪಾಯ ಪಂಚಬ್ರಹ್ಮಾತ್ಮನೇ ನಮಃ .
 ನಮಸ್ತೇ ಬ್ರಹ್ಮಶಿರಸೇ ತದಾಶ್ವಶಿರಸೇ ನಮಃ .. 72..
 ಅಥರ್ವಶಿರಸೇ ನಿತ್ಯಮಶನಿಪ್ರಮಿತಾಯ ಚ .
 ನಮಸ್ತೇ ತೀಕ್ಷ್ಣದಂಷ್ಟ್ರಾಯ ಲೋಲಾಯ ಲಲಿತಾಯ ಚ .. 73..
 ಲಾವಣ್ಯಾಯ ಲವಿತಾಯ ನಮಸ್ತೇ ಭಾಸಕಾಯ ಚ .

ಲಕ್ಷಣಜ್ಞಾಯ ಲಕ್ಷಾಯ ಲಕ್ಷಣಾಯ ನಮೋ ನಮಃ .. 74..
 ಲಸದ್ವಿಪ್ತಾಯ ಲಿಪ್ತಾಯ ವಿಷ್ಣವೇ ಪ್ರಭವಿಷ್ಣವೇ .
 ವೃಷ್ಟಿಮೂಲಾಯ ಕೃಷ್ಣಾಯ ಶ್ರೀಮಹಾವಿಷ್ಣವೇ ನಮಃ .. 75..
 ಪಶ್ಯಾಮಿ ತ್ವಾಂ ಮಹಾಸಿಂಹಂ ಹಾರಿಣಂ ವನಮಾಲಿನಂ .
 ಕಿರೀಟಿನಂ ಕುಂಡಲಿನಂ ಸರ್ವಾಂಗಂ ಸರ್ವತೋಮುಖಂ .. 76..
 ಸರ್ವತಃ ಪಾಣಿಪಾದೋರಂ ಸರ್ವತೋಽಕ್ಷಿ ಶಿರೋಮುಖಂ .
 ಸರ್ವೇಶ್ವರಂ ಸದಾತುಷ್ಠಂ ಸಮರ್ಥಂ ಸಮರಪ್ರಿಯಂ .. 77..
 ಬಹುಯೋಜನವಿಸ್ತೀರ್ಣಂ ಬಹುಯೋಜನಮಾಯತಂ .
 ಬಹುಯೋಜನಹಸ್ತಾಂಘ್ರಿಂ ಬಹುಯೋಜನನಾಸಿಕಂ .. 78..
 ಮಹಾರೂಪಂ ಮಹಾವಕ್ತ್ರಂ ಮಹಾದಂಷ್ಟ್ರಂ ಮಹಾಭುಜಂ .
 ಮಹಾನಾದಂ ಮಹಾರೌದ್ರಂ ಮಹಾಕಾಯಂ ಮಹಾಬಲಂ .. 79..
 ಆನಾಭೇರ್ಬ್ರಹ್ಮಣೋ ರೂಪಮಾಗಲಾದ್ವೈಷ್ಟವಂ ತಥಾ .
 ಆಶೀರ್ಷಾದ್ರಂದ್ರಮೀಶಾನಂ ತದಗ್ರೇ ಸರ್ವತಃ ಶಿವಂ .. 80..
 ನಮೋಽಸ್ತು ನಾರಾಯಣ ನಾರಸಿಂಹ ನಮೋಽಸ್ತು ನಾರಾಯಣ ವೀರಸಿಂಹ .
 ನಮೋಽಸ್ತು ನಾರಾಯಣ ಕ್ರೂರಸಿಂಹ ನಮೋಽಸ್ತು ನಾರಾಯಣ ದಿವ್ಯಸಿಂಹ .. 81..
 ನಮೋಽಸ್ತು ನಾರಾಯಣ ವ್ಯಾಘ್ರಸಿಂಹ ನಮೋಽಸ್ತು ನಾರಾಯಣ ಪುಚ್ಛಸಿಂಹ .
 ನಮೋಽಸ್ತು ನಾರಾಯಣ ಪೂರ್ಣಸಿಂಹ ನಮೋಽಸ್ತು ನಾರಾಯಣ ರೌದ್ರಸಿಂಹ ..
 82..
 ನಮೋ ನಮೋ ಭೀಷಣಭದ್ರಸಿಂಹ ನಮೋ ನಮೋ ವಿಹ್ವಲನೇತ್ರಸಿಂಹ .
 ನಮೋ ನಮೋ ಬೃಂಹಿತಭೂತಸಿಂಹ ನಮೋ ನಮೋ ನಿರ್ಮಲಚಿತ್ರಸಿಂಹ .. 83..
 ನಮೋ ನಮೋ ನಿರ್ಜಿತಕಾಲಸಿಂಹ ನಮೋ ನಮಃ ಕಲ್ಪಿತಕಲ್ಪಸಿಂಹ .
 ನಮೋ ನಮೋ ಕಾಮದಕಾಮಸಿಂಹ ನಮೋ ನಮಸ್ತೇ ಭುವನೈಕಸಿಂಹ .. 84..
 ದ್ಯಾವಾಪೃಥಿವ್ಯೋರಿದಮಂತರಂ ಹಿ ವ್ಯಾಪ್ತಂ ತ್ವಯೈಕೇನ ದಿಶಶ್ಚ ಸರ್ವಾಃ .
 ದೃಷ್ಟ್ವಾ ದ್ಭುತಂ ರೂಪಮುಗ್ರಂ ತವೇದಂ ಲೋಕತ್ರಯಂ ಪ್ರವ್ಯಥಿತಂ ಮಹಾತ್ಮನ್ ..
 85..
 ಅಮೀ ಹಿತ್ವಾ ಸುರಸಂಘಾ ವಿಶಂತಿ ಕೇಚಿದ್ಭೀತಾಃ ಪ್ರಾಂಜಲಯೋ ಗೃಣಂತಿ .
 ಸ್ವಸ್ತೀತ್ಯುಕ್ತ್ವಾ ಮುನಯಃ ಸಿದ್ಧಸಂಘಾಃ ಸ್ತುವಂತಿ ತ್ವಾಂ ಸ್ತುತಿಭಿಃ ಪುಷ್ಕಲಾಭಿಃ .. 86..
 ರುದ್ರಾದಿತ್ಯಾವಸವೋ ಯೇ ಚ ಸಾಧ್ಯಾ ವಿಶ್ವೇದೇವಾ ಮರುತಶ್ಚೋಷ್ಮಪಾಶ್ಚ .
 ಗಂಧರ್ವಯಕ್ಷಾಸುರಸಿದ್ಧಸಂಘಾ ವೀಕ್ಷಂತಿ ತ್ವಾಂ ವಿಸ್ಮಿತಾಶ್ಚೈವ ಸರ್ವೇ .. 87..
 ಲೇಲಿಹ್ಯಸೇ ಗ್ರಸಮಾನಃ ಸಮಂತಾಲೋಕಾನ್ನಮಗ್ರಾನ್ನದನೈರ್ಜ್ವಲದ್ಭಿಃ .
 ತೇಜೋಭಿರಾಪೂರ್ಯ ಜಗತ್ಸಮಗ್ರಂ ಭಾಸಸ್ತವೋಗ್ರಾಃ ಪ್ರತಪಂತಿ ವಿಷ್ಣೋ .. 88..
 ಭವಿಷ್ಣುಸ್ತ್ವಂ ಸಹಿಷ್ಣುಸ್ತ್ವಂ ಭ್ರಜಿಷ್ಣುರ್ಜಿಷ್ಣುರೇವ ಚ .

ಪೃಥಿವೀಮಂತರೀಕ್ಷಂ ತ್ವಂ ಪರ್ವತಾರಣ್ಯಮೇವ ಚ .. 89..
ಕಲಾಕಾಷ್ಠಾ ವಿಲಿಪ್ತಸ್ತ್ವಂ ಮುಹೂರ್ತಪ್ರಹರಾದಿಕಂ .
ಅಹೋರಾತ್ರಂ ತ್ರಿಸಂಧ್ಯಾ ಚ ಪಕ್ಷಮಾಸರ್ತುಪ್ರವೃತ್ತಿರಾಃ .. 90..
ಯುಗಾದಿಯುಗಭೇದಸ್ತ್ವಂ ಸಂಯುಗೋ ಯುಗಸಂಧಯಃ .
ನಿತ್ಯಂ ನೈಮಿತ್ತಿಕಂ ದೈನಂ ಮಹಾಪ್ರಲಯಮೇವ ಚ .. 91..
ಕರಣಂ ಕಾರಣಂ ಕರ್ತಾ ಭರ್ತಾ ಹರ್ತಾ ತ್ವಮೀಶ್ವರಃ .
ಸತ್ಕರ್ತಾ ಸತ್ಕೃತಿಗೋಪ್ತಾ ಸಚ್ಚಿದಾನಂದವಿಗ್ರಹಃ .. 92..
ಪ್ರಾಣಸ್ತ್ವಂ ಪ್ರಾಣಿನಾಂ ಪ್ರತ್ಯಗಾತ್ಮಾ ತ್ವಂ ಸರ್ವದೇಹಿನಾಂ .
ಸುಜ್ಯೋತಿಸ್ತ್ವಂ ಪರಂಜ್ಯೋತಿರಾತ್ಮಜ್ಯೋತಿಃ ಸನಾತನಃ .. 93..
ಜ್ಯೋತಿರ್ಲೋಕಸ್ವರೂಪಸ್ತ್ವಂ ತ್ವಂ ಜ್ಯೋತಿರ್ಜ್ಯೋತಿಷಾಂ ಪತಿಃ .
ಸ್ವಾಹಾಕಾರಃ ಸ್ವಧಾಕಾರೋ ವಷಟ್ಕಾರಃ ಕೃಪಾಕರಃ .. 94..
ಹಂತಕಾರೋ ನಿರಾಕಾರೋ ವೇಗಕಾರಶ್ಚ ಶಂಕರಃ .
ಅಕಾರಾದಿಹಕಾರಾಂತ ಓಂಕಾರೋ ಲೋಕಕಾರಕಃ .. 95..
ಏಕಾತ್ಮಾ ತ್ವಮನೇಕಾತ್ಮಾ ಚತುರಾತ್ಮಾ ಚತುರ್ಭುಜಃ .
ಚತುರ್ಮೂರ್ತಿಶ್ಚತುರ್ದಂಷ್ಟಶ್ಚತುರ್ವೇದಮಯೋತ್ತಮಃ .. 96..
ಲೋಕಪ್ರಿಯೋ ಲೋಕಗುರುಲೋಕೇಶೋ ಲೋಕನಾಯಕಃ .
ಲೋಕಸಾಕ್ಷೀ ಲೋಕಪತಿಲೋಕಾತ್ಮಾ ಲೋಕಲೋಚನಃ .. 97..
ಲೋಕಾಧಾರೋ ಬೃಹಲ್ಲೋಕೋ ಲೋಕಾಲೋಕಮಯೋ ವಿಭುಃ .
ಲೋಕಕರ್ತಾ ವಿಶ್ವಕರ್ತಾ ಕೃತಾವರ್ತಃ ಕೃತಾಗಮಃ .. 98..
ಅನಾದಿಸ್ತ್ವ ಮನಂತಸ್ತ್ವ ಮಭೂತೋಭೂತವಿಗ್ರಹಃ .
ಸ್ತುತಿಃ ಸ್ತುತ್ಯಃ ಸ್ತವಪ್ರೀತಃ ಸ್ತೋತಾ ನೇತಾ ನಿಯಾಮಕಃ .. 99..
ತ್ವಂ ಗತಿಸ್ತ್ವಂ ಮತಿರ್ಮಹ್ಯಂ ಪಿತಾ ಮಾತಾ ಗುರುಃ ಸಖಾ .
ಸುಹೃದಶ್ಚಾತ್ಮರೂಪಸ್ತ್ವಂ ತ್ವಾಂ ವಿನಾ ನಾಸ್ತಿ ಮೇ ಗತಿಃ .. 100..
ನಮಸ್ತೇ ಮಂತ್ರರೂಪಾಯ ಅಸ್ತ್ರರೂಪಾಯ ತೇ ನಮಃ .
ಬಹುರೂಪಾಯ ರೂಪಾಯ ಪಂಚರೂಪಧರಾಯ ಚ .. 101..
ಭದ್ರರೂಪಾಯ ರೂಢಾಯ ಯೋಗರೂಪಾಯ ಯೋಗಿನೇ .
ಸಮರೂಪಾಯ ಯೋಗಾಯ ಯೋಗಪೀಠಸ್ಥಿತಾಯ ಚ .. 102..
ಯೋಗಗಮ್ಯಾಯ ಸೌಮ್ಯಾಯ ಧ್ಯಾನಗಮ್ಯಾಯ ಧ್ಯಾಯಿನೇ .
ಧೈಯಗಮ್ಯಾಯ ಧಾಮ್ನೇ ಚ ಧಾಮಾಧಿಪತಯೇ ನಮಃ .. 103..
ಧರಾಧರಾಯ ಧರ್ಮಾಯ ಧಾರಣಾಭಿರತಾಯ ಚ .
ನಮೋ ಧಾತ್ರೇ ಚ ಸಂಧಾತ್ರೇ ವಿಧಾತ್ರೇ ಚ ಧರಾಯ ಚ .. 104..

ದಾಮೋದರಾಯ ದಾಂತಾಯ ದಾನವಾಂತಕರಾಯ ಚ .
 ನಮಃ ಸಂಸಾರವೈದ್ಯಾಯ ಭೇಷಜಾಯ ನಮೋ ನಮಃ .. 105..
 ಸೀರಧ್ವಜಾಯ ಶೀತಾಯ ವಾತಾಯಾಪ್ರಮಿತಾಯ ಚ .
 ಸಾರಸ್ವತಾಯ ಸಂಸಾರನಾಶನಾಯಾಕ್ಷ ಮಾಲಿನೇ .. 106..
 ಅಸಿಧರ್ಮಧರಾಯೈವ ಷಟ್ಕರ್ಮನಿರತಾಯ ಚ .
 ವಿಕರ್ಮಯ ಸುಕರ್ಮಯ ಪರಕರ್ಮವಿಧಾಯಿನೇ .. 107..
 ಸುಶರ್ಮಣೇ ಮನ್ಮಥಾಯ ನಮೋ ವರ್ಮಯ ವರ್ಮಿಣೇ .
 ಕರಿಚರ್ಮವಸಾನಾಯ ಕರಾಲವದನಾಯ ಚ .. 108..
 ಕವಯೇ ಪದ್ಮಗರ್ಭಾಯ ಭೂತಗರ್ಭಘ್ನಾಣಾನಿಧೇ .
 ಬ್ರಹ್ಮಗರ್ಭಾಯ ಗರ್ಭಾಯ ಬೃಹದ್ಗರ್ಭಾಯ ಧೂರ್ಜಟೇ .. 109..
 ನಮಸ್ತೇ ವಿಶ್ವಗರ್ಭಾಯ ಶ್ರೀಗರ್ಭಾಯ ಜಿತಾರಯೇ .
 ನಮೋ ಹಿರಣ್ಯಗರ್ಭಾಯ ಹಿರಣ್ಯಕವಚಾಯ ಚ .. 110..
 ಹಿರಣ್ಯವರ್ಣದೇಹಾಯ ಹಿರಣ್ಯಾಕ್ಷವಿನಾಶಿನೇ .
 ಹಿರಣ್ಯಕಶಿಪೋರ್ಹಂತ್ರೇ ಹಿರಣ್ಯನಯನಾಯ ಚ .. 111..
 ಹಿರಣ್ಯರೇತಸೇ ತುಭ್ಯಂ ಹಿರಣ್ಯವದನಾಯ ಚ .
 ನಮೋ ಹಿರಣ್ಯಶೃಂಗಾಯ ನಿಶೃಂಗಾಯ ಶೃಂಗಿಣೇ .. 112..
 ಭೈರವಾಯ ಸುಕೇಶಾಯ ಭೀಷಣಾಯಾಂತ್ರಿಮಾಲಿನೇ .
 ಚಂಡಾಯ ರುಂಡಮಾಲಾಯ ನಮೋ ದಂಡಧರಾಯ ಚ .. 113..
 ಅಖಂಡತತ್ತ್ವರೂಪಾಯ ಕಮಂಡಲುಧರಾಯ ಚ .
 ನಮಸ್ತೇ ಖಂಡಸಿಂಹಾಯ ಸತ್ಯಸಿಂಹಾಯ ತೇ ನಮಃ .. 114..
 ನಮಸ್ತೇ ಶ್ವೇತಸಿಂಹಾಯ ಪೀತಸಿಂಹಾಯ ತೇ ನಮಃ .
 ನೀಲಸಿಂಹಾಯ ನೀಲಾಯ ರಕ್ತಸಿಂಹಾಯ ತೇ ನಮಃ .. 115..
 ನಮೋ ಹಾರಿದ್ರಸಿಂಹಾಯ ಧೂಮ್ರಸಿಂಹಾಯ ತೇ ನಮಃ .
 ಮೂಲಸಿಂಹಾಯ ಮೂಲಾಯ ಬೃಹತ್ಸಿಂಹಾಯ ತೇ ನಮಃ .. 116..
 ಪಾತಾಲಸ್ಥಿತಸಿಂಹಾಯ ನಮಃ ಪರ್ವತವಾಸಿನೇ .
 ನಮೋ ಜಲಸ್ಥಸಿಂಹಾಯ ಅಂತರಿಕ್ಷಸ್ಥಿತಾಯ ಚ .. 117..
 ಕಾಲಾಗ್ನಿರುದ್ರಸಿಂಹಾಯ ಚಂಡಸಿಂಹಾಯ ತೇ ನಮಃ .
 ಅನಂತಸಿಂಹಸಿಂಹಾಯ ಅನಂತಗತಯೇ ನಮಃ .. 118..
 ನಮೋ ವಿಚಿತ್ರಸಿಂಹಾಯ ಬಹುಸಿಂಹಸ್ವರೂಪಿಣೇ .
 ಅಭಯಂಕರಸಿಂಹಾಯ ನರಸಿಂಹಾಯ ತೇ ನಮಃ .. 119..
 ನಮೋಽಸ್ತು ಸಿಂಹರಾಜಾಯ ನಾರಸಿಂಹಾಯ ತೇ ನಮಃ .
 ಸಪ್ತಾಭಿಮೇಖಲಾಯೈವ ಸತ್ಯಸತ್ಯಸ್ವರೂಪಿಣೇ .. 120..

ಸಪ್ತಲೋಕಾಂತರಸ್ಥಾಯ ಸಪ್ತಸ್ವರಮಯಾಯ ಚ .
 ಸಪ್ತಾರ್ಚರೂಪದಂಷ್ಟ್ರಾಯ ಸಪ್ತಾಶ್ವರಥರೂಪಿಣೇ .. 121..
 ಸಪ್ತವಾಯುಸ್ವರೂಪಾಯ ಸಪ್ತಚ್ಛಂದೋಮಯಾಯ ಚ .
 ಸ್ವಚ್ಛಾಯ ಸ್ವಚ್ಛರೂಪಾಯ ಸ್ವಚ್ಛಂದಾಯ ಚ ತೇ ನಮಃ .. 122..
 ಶ್ರೀವತ್ಸಾಯ ಸುವೇಧಾಯ ಶ್ರುತಯೇ ಶ್ರುತಿಮೂರ್ತಯೇ .
 ಶುಚಿಶ್ರವಾಯ ಶೂರಾಯ ಸುಪ್ರಭಾಯ ಸುಧನ್ವಿನೇ .. 123..
 ಶುಭ್ರಾಯ ಸುರನಾಥಾಯ ಸುಪ್ರಭಾಯ ಶುಭ್ರಾಯ ಚ .
 ಸುದರ್ಶನಾಯ ಸೂಕ್ಷ್ಮಾಯ ನಿರುಕ್ತಾಯ ನಮೋ ನಮಃ .. 124..
 ಸುಪ್ರಭಾಯ ಸ್ವಭಾವಾಯ ಭವಾಯ ವಿಭವಾಯ ಚ .
 ಸುಶಾಖಾಯ ವಿಶಾಖಾಯ ಸುಮುಖಾಯ ಮುಖಾಯ ಚ .. 125..
 ಸುನಖಾಯ ಸುದಂಷ್ಟ್ರಾಯ ಸುರಥಾಯ ಸುಧಾಯ ಚ .
 ಸಾಂಖ್ಯಾಯ ಸುರಮುಖ್ಯಾಯ ಪ್ರಖ್ಯಾತಾಯ ಪ್ರಭಾಯ ಚ .. 126..
 ನಮಃ ಖಟ್ವಾಂಗಹಸ್ತಾಯ ಖೇಟಮುಧ್ಗರಪಾಣಯೇ .
 ಖಗೇಂದ್ರಾಯ ಮೃಗೇಂದ್ರಾಯ ನಾಗೇಂದ್ರಾಯ ದೃಢಾಯ ಚ .. 127..
 ನಾಗಕೇಯೂರಹಾರಾಯ ನಾಗೇಂದ್ರಾಯಾಘಮರ್ದಿನೇ .
 ನದೀವಾಸಾಯ ನಗ್ನಾಯ ನಾನಾರೂಪಧರಾಯ ಚ .. 128..
 ನಾಗೇಶ್ವರಾಯ ನಾಗಾಯ ನಮಿತಾಯ ನರಾಯ ಚ .
 ನಾಗಾಂತಕರಥಾಯೈವ ನರನಾರಾಯಣಾಯ ಚ .. 129..
 ನಮೋ ಮತ್ಸ್ಯಸ್ವರೂಪಾಯ ಕಚ್ಚಪಾಯ ನಮೋ ನಮಃ .
 ನಮೋ ಯಜ್ಞವರಾಹಾಯ ನರಸಿಂಹಾಯ ನಮೋ ನಮಃ .. 130..
 ವಿಕ್ರಮಾಕ್ರಾಂತಲೋಕಾಯ ವಾಮನಾಯ ಮಹೌಜನೇ .
 ನಮೋ ಭಾರ್ಗವರಾಮಾಯ ರಾವಣಾಂತಕರಾಯ ಚ .. 131..
 ನಮಸ್ತೇ ಬಲರಾಮಾಯ ಕಂಸಪ್ರಧ್ವಂಸಕಾರಿಣೇ .
 ಬುದ್ಧಾಯ ಬುದ್ಧರೂಪಾಯ ತೀಕ್ಷ್ಣ ರೂಪಾಯ ಕಲ್ಕಿನೇ .. 132..
 ಆತ್ರೇಯಾಯಾಗ್ನಿನೇತ್ರಾಯ ಕಪಿಲಾಯ ದ್ವಿಜಾಯ ಚ .
 ಕ್ಷೇತ್ರಾಯ ಪಶುಪಾಲಾಯ ಪಶುವಕ್ತ್ರಾಯ ತೇ ನಮಃ .. 133..
 ಗೃಹಸ್ಥಾಯ ವನಸ್ಥಾಯ ಯತಯೇ ಬ್ರಹ್ಮಚಾರಿಣೇ .
 ಸ್ವರ್ಗಾಪವರ್ಗದಾತ್ರೇ ಚ ತದ್ಭೋಕ್ತೇ ಚ ಮುಮುಕ್ಷವೇ .. 134..
 ಶಾಲಗ್ರಾಮನಿವಾಸಾಯ ಕ್ಷೀರಾಬ್ಧಿಶಯನಾಯ ಚ .
 ಶ್ರೀಶೈಲಾದ್ರಿನಿವಾಸಾಯ ಶಿಲಾವಾಸಾಯ ತೇ ನಮಃ .. 135..
 ಯೋಗಿಹೃತ್ಪದ್ಮವಾಸಾಯ ಮಹಾಹಾಸಾಯ ತೇ ನಮಃ .
 ಗುಹಾವಾಸಾಯ ಗುಹ್ಯಾಯ ಗುಪ್ತಾಯ ಗುರವೇ ನಮಃ .. 136..

ನಮೋ ಮೂಲಾಧಿವಾಸಾಯ ನೀಲವಸ್ತ್ರಧರಾಯ ಚ .
 ಪೀತವಸ್ತ್ರಾಯ ಶಸ್ತ್ರಾಯ ರಕ್ತವಸ್ತ್ರಧರಾಯ ಚ .. 137..
 ರಕ್ತಮಾಲಾವಿಭೂಷಾಯ ರಕ್ತಗಂಧಾನುಲೇಪಿನೇ .
 ಧುರಂಧರಾಯ ಧೂರ್ತಾಯ ದುರ್ಧರಾಯ ಧರಾಯ ಚ .. 138..
 ದುರ್ಮದಾಯ ದುರಂತಾಯ ದುರ್ಧರಾಯ ನಮೋ ನಮಃ .
 ದುರ್ನಿರೀಕ್ಷಾಯ ನಿಷ್ಠಾಯ ದುರ್ಧರ್ಶಾಯ ದ್ರುಮಾಯ ಚ .. 139..
 ದುರ್ಭೇದಾಯ ದುರಾಶಾಯ ದುರ್ಲಭಾಯ ನಮೋ ನಮಃ .
 ದೃಷ್ಟಾಯ ದೃಷ್ಟವಕ್ತ್ರಾಯ ಅದೃಷ್ಟನಯನಾಯ ಚ .. 140..
 ಉನ್ನತ್ತಾಯ ಪ್ರಮತ್ತಾಯ ನಮೋ ದೈತ್ಯಾರಯೇ ನಮಃ .
 ರಸಜ್ಞಾಯ ರಸೇಶಾಯ ಅರಕ್ತರಸನಾಯ ಚ .. 141..
 ಪಥ್ಯಾಯ ಪರಿತೋಷಾಯ ರಥ್ಯಾಯ ರಸಿಕಾಯ ಚ .
 ಊರ್ಧ್ವಕೇಶೋರ್ಧ್ವರೂಪಾಯ ನಮಸ್ತೇ ಚೋರ್ಧ್ವರೇತಸೇ .. 142..
 ಊರ್ಧ್ವಸಿಂಹಾಯ ಸಿಂಹಾಯ ನಮಸ್ತೇ ಚೋರ್ಧ್ವಬಾಹವೇ .
 ಪರಪ್ರದ್ವಂಸಕಾಯೈವ ಶಂಖಚಕ್ರಧರಾಯ ಚ .. 143..
 ಗದಾಪದ್ಮಧರಾಯೈವ ಪಂಚಬಾಣಧರಾಯ ಚ .
 ಕಾಮೇಶ್ವರಾಯ ಕಾಮಾಯ ಕಾಮಪಾಲಾಯ ಕಾಮಿನೇ .. 144..
 ನಮಃ ಕಾಮವಿಹಾರಾಯ ಕಾಮರೂಪಧರಾಯ ಚ .
 ಸೋಮಸೂರ್ಯಾಗ್ನಿನೇತ್ರಾಯ ಸೋಮಪಾಯ ನಮೋ ನಮಃ .. 145..
 ನಮಃ ಸೋಮಾಯ ವಾಮಾಯ ವಾಮದೇವಾಯ ತೇ ನಮಃ .
 ಸಾಮಸ್ವನಾಯ ಸೌಮ್ಯಾಯ ಭಕ್ತಿಗಮ್ಯಾಯ ವೈ ನಮಃ .. 146..
 ಕೂಷ್ಮಾಂಡಗಣನಾಥಾಯ ಸರ್ವಶ್ರೇಯಸ್ಕರಾಯ ಚ .
 ಭೀಷ್ಮಾಯ ಭೀಷದಾಯೈವ ಭೀಮವಿಕ್ರಮಣಾಯ ಚ .. 147..
 ಮೃಗಗ್ರೀವಾಯ ಜೀವಾಯ ಜಿತಾಯಾಜಿತಕಾರಿಣೇ .
 ಜಟಿನೇ ಜಾಮದಗ್ನಾಯ ನಮಸ್ತೇ ಜಾತವೇದಸೇ .. 148..
 ಜಪಾಕುಸುಮವರ್ಣಾಯ ಜಪ್ಯಾಯ ಜಪಿತಾಯ ಚ .
 ಜರಾಯುಜಾಯಾಂಡಜಾಯ ಸ್ವೇದಜಾಯೋದ್ಭಿಜಾಯ ಚ .. 149..
 ಜನಾರ್ದನಾಯ ರಾಮಾಯ ಜಾಹ್ನವೀಜನಕಾಯ ಚ .
 ಜರಾಜನ್ಮಾದಿದೂರಾಯ ಪ್ರದ್ಯುಮ್ನಾಯ ಪ್ರಮೋದಿನೇ .. 150..
 ಜಿಹ್ವಾರೌದ್ರಾಯ ರುದ್ರಾಯ ವೀರಭದ್ರಾಯ ತೇ ನಮಃ .
 ಚಿದ್ರೂಪಾಯ ಸಮುದ್ರಾಯ ಕದುದ್ರಾಯ ಪ್ರಚೇತಸೇ .. 151..
 ಇಂದ್ರಿಯಾಯೇಂದ್ರಿಯಜ್ಞಾಯ ನಮೋಽಸ್ತ್ವಿಂದ್ರಾನುಜಾಯ ಚ .
 ಅತೀಂದ್ರಿಯಾಯ ಸಾರಾಯ ಇಂದಿರಾಪತಯೇ ನಮಃ .. 152..

ಈಶಾನಾಯ ಚ ಈಡ್ಯಾಯ ಈಶಿತಾಯ ಇನಾಯ ಚ .
 ವ್ಯೋಮಾತ್ಮನೇ ಚ ವ್ಯೋಮ್ನೇ ಚ ನಮಸ್ತೇ ವ್ಯೋಮಕೇಶಿನೇ .. 153..
 ವ್ಯೋಮಾಧಾರಾಯ ಚ ವ್ಯೋಮವಕ್ತ್ರಾಯಾಸುರಘಾತಿನೇ .
 ನಮಸ್ತೇ ವ್ಯೋಮದಂಷ್ಟ್ರಾಯ ವ್ಯೋಮವಾಸಾಯ ತೇ ನಮಃ .. 154..
 ಸುಕುಮಾರಾಯ ರಾಮಾಯ ಶಿಶುಚಾರಾಯ ತೇ ನಮಃ .
 ವಿಶ್ವಾಯ ವಿಶ್ವರೂಪಾಯ ನಮೋ ವಿಶ್ವಾತ್ಮಕಾಯ ಚ .. 155..
 ಜ್ಞಾನಾತ್ಮಕಾಯ ಜ್ಞಾನಾಯ ವಿಶ್ವೇಶಾಯ ಪರಾತ್ಮನೇ .
 ಏಕಾತ್ಮನೇ ನಮಸ್ತುಭ್ಯಂ ನಮಸ್ತೇ ದ್ವಾದಶಾತ್ಮನೇ .. 156..
 ಚತುರ್ವಿಂಶತಿರೂಪಾಯ ಪಂಚವಿಂಶತಿಮೂರ್ತಯೇ .
 ಷಡ್ವಿಂಶಕಾತ್ಮನೇ ನಿತ್ಯಂ ಸಪ್ತವಿಂಶತಿಕಾತ್ಮನೇ .. 157..
 ಧರ್ಮಾರ್ಥಕಾಮಮೋಕ್ಷಾಯ ವಿರಕ್ತಾಯ ನಮೋ ನಮಃ .
 ಭಾವಶುದ್ಧಾಯ ಸಿದ್ಧಾಯ ಸಾಧ್ಯಾಯ ಶರಭಾಯ ಚ .. 158..
 ಪ್ರಬೋಧಾಯ ಸುಬೋಧಾಯ ನಮೋ ಬುಧಿಪ್ರಿಯಾಯ ಚ .
 ಸ್ನಿಗ್ಧಾಯ ಚ ವಿದಗ್ಧಾಯ ಮುಗ್ಧಾಯ ಮುನಯೇ ನಮಃ .. 159..
 ಪ್ರಿಯಂವದಾಯ ಶ್ರವ್ಯಾಯ ಸ್ತುಕ್ಯವಾಯ ಶ್ರಿತಾಯ ಚ .
 ಗೃಹೇಶಾಯ ಮಹೇಶಾಯ ಬ್ರಹ್ಮೇಶಾಯ ನಮೋ ನಮಃ .. 160..
 ಶ್ರೀಧರಾಯ ಸುತೀರ್ಥಾಯ ಹಯಗ್ರೀವಾಯ ತೇ ನಮಃ .
 ಉಗ್ರಾಯ ಉಗ್ರವೇಗಾಯ ಉಗ್ರಕರ್ಮರತಾಯ ಚ .. 161..
 ಉಗ್ರನೇತ್ರಾಯ ವ್ಯಗ್ರಾಯ ಸಮಗ್ರಗುಣಶಾಲಿನೇ .
 ಬಾಲಗ್ರಹವಿನಾಶಾಯ ಪಿಶಾಚಗ್ರಹಘಾತಿನೇ .. 162..
 ದುಷ್ಟಗ್ರಹನಿಹಂತ್ರೇ ಚ ನಿಗ್ರಹಾನುಗ್ರಹಾಯ ಚ .
 ವೃಷಧ್ವಜಾಯ ವೃಷ್ಣಾಯ ವೃಷಾಯ ವೃಷಭಾಯ ಚ .. 163..
 ಉಗ್ರಶ್ರವಾಯ ಶಾಂತಾಯ ನಮಃ ಶ್ರುತಿಧರಾಯ ಚ .
 ನಮಸ್ತೇ ದೇವದೇವೇಶ ನಮಸ್ತೇ ಮಧುಸೂದನ .. 164..
 ನಮಸ್ತೇ ಪುಂಡರೀಕಾಕ್ಷ ನಮಸ್ತೇ ದುರಿತಕ್ಷಯ .
 ನಮಸ್ತೇ ಕರುಣಾಸಿಂಧೋ ನಮಸ್ತೇ ಸಮಿತಿಂಜಯ .. 165..
 ನಮಸ್ತೇ ನರಸಿಂಹಾಯ ನಮಸ್ತೇ ಗರುಡಧ್ವಜ .
 ಯಜ್ಞನೇತ್ರ ನಮಸ್ತೇಽಸ್ತು ಕಾಲಧ್ವಜ ಜಯಧ್ವಜ .. 166..
 ಅಗ್ನಿನೇತ್ರ ನಮಸ್ತೇಽಸ್ತು ನಮಸ್ತೇ ಹೃಮರಪ್ರಿಯ .
 ಮಹಾನೇತ್ರ ನಮಸ್ತೇಽಸ್ತು ನಮಸ್ತೇ ಭಕ್ತವತ್ಸಲ .. 167..
 ಧರ್ಮನೇತ್ರ ನಮಸ್ತೇಽಸ್ತು ನಮಸ್ತೇ ಕರುಣಾಕರ .
 ಪುಣ್ಯನೇತ್ರ ನಮಸ್ತೇಽಸ್ತು ನಮಸ್ತೇಽಭೀಷ್ಟದಾಯಕ .. 168..

ನಮೋ ನಮಸ್ತೇ ದಯಾಸಿಂಹರೂಪ ನಮೋ ನಮಸ್ತೇ ನರಸಿಂಹರೂಪ .
ನಮೋ ನಮಸ್ತೇ ರಣಸಿಂಹರೂಪ ನಮೋ ನಮಸ್ತೇ ನರಸಿಂಹರೂಪ .. 169..

ಉದ್ಧೃತ್ಯ ಗರ್ವಿತಂ ದೈತ್ಯಂ ನಿಹತ್ಯಾಜೌ ಸುರದ್ವಿಷಂ .
ದೇವಕಾರ್ಯಂ ಮಹತ್ಕೃತ್ವಾ ಗರ್ಜನೇ ಸ್ವಾತ್ಮತೇಜಸಾ .. 170..
ಅತಿರುದ್ರಮಿದಂ ರೂಪಂ ದುಸ್ಸಹಂ ದುರತಿಕ್ರಮಂ .
ದೃಷ್ಟ್ವಾ ತು ಶಂಕಿತಾಃ ಸರ್ವಾದೇವತಾಸ್ತಾ ಮುಪಾಗತಾಃ .. 171..
ಏತಾನ್ವಶ್ಯ ಮಹೇಶಾನಂ ವ್ರಹ್ಮಾಣಂ ಮಾಂ ಶಚೇಪತಿಂ .
ದಿಕ್ಪಾಲಾನ್ ದ್ವಾದಶಾದಿತ್ಯಾನ್ ರುದ್ರಾನುರಗರಾಕ್ಷಸಾನ್ .. 172..
ಸರ್ವಾನ್ ಋಷಿಗಣಾನಪ್ತಮಾತ್ರಗೌರಿಂ ಸರಸ್ವತೀಂ .
ಲಕ್ಷ್ಮೀಂ ನದೀಶ್ಚ ತೀರ್ಥಾನಿ ರತಿಂ ಭೂತಗಾಣಾನ್ಯಪಿ .. 173..
ಪ್ರಸೀದ ತ್ವಂ ಮಹಾಸಿಂಹ ಉಗ್ರಭಾವಮಿಮಂ ತ್ಯಜ .
ಪ್ರಕೃತಿಸ್ಥೋ ಭವ ತ್ವಂ ಹಿ ಶಾಂತಿಭಾವಂ ಚ ಧಾರಯ .. 174..
ಇತ್ಯುಕ್ತ್ವಾ ದಂಡವದ್ಭೂಮೌ ಪಪಾತ ಸ ಪಿತಾಮಹಃ .
ಪ್ರಸೀದ ತ್ವಂ ಪ್ರಸೀದ ತ್ವಂ ಪ್ರಸೀದೇತಿ ಪುನಃ ಪುನಃ .. 175..
ಮಾರ್ಕಂಡೇಯ ಉವಾಚ-
ದೃಷ್ಟ್ವಾ ತು ದೇವತಾಃ ಸರ್ವಾಃ ಶ್ರುತ್ವಾ ತಾಂ ಬ್ರಹ್ಮಣೋ ಗಿರಂ .
ಸ್ತೋತ್ರೇಣಾಪಿ ಚ ಸಂಹೃಷ್ಟಃ ಸೌಮ್ಯಭಾವಮಧಾರಯತ್ .. 176..
ಅಬ್ರವೀನ್ನಾರಸಿಂಹಸ್ತು ವೀಕ್ಷ್ಯ ಸರ್ವಾನ್ಸುರೋತ್ತಮಾನ್ .
ಸಂತ್ರಸ್ತಾನ್ ಭಯಸಂವಿಗ್ನಾನ್ ಶರಣಂ ಸಮುಪಾಗತಾನ್ .. 177..
ಶ್ರೀನೃಸಿಂಹ ಉವಾಚ-
ಭೋ ಭೋ ದೇವವರಾಃ ಸರ್ವೇ ಪಿತಾಮಹಪುರೋಗಮಾಃ .
ಶೃಣುಧ್ವಂ ಮಮ ವಾಕ್ಯಂ ಚ ಭವಂತು ವಿಗತಜ್ವರಾಃ .. 178..
ಯದ್ಧಿತಂ ಭವತಾಂ ನೂನಂ ತತ್ಕರಿಷ್ಯಾಮಿ ಸಾಂಪ್ರತಂ .
ಏವಂ ನಾಮಸಹಸ್ರಂ ಮೇ ತ್ರಿಸಂಧ್ಯಂ ಯಃ ಪಠೇತ್ ಶುಚಿಃ .. 179..
ಶೃಣೋತಿ ವಾ ಶ್ರಾವಯತಿ ಪೂಜಾಂ ತೇ ಭಕ್ತಿಸಂಯುತಃ .
ಸರ್ವಾನ್ಕಾಮಾನವಾಪ್ನೋತಿ ಜೀವೇಚ್ಚ ಶರದಾಂ ಶತಂ .. 180..
ಯೋ ನಾಮಭಿರ್ನೃಸಿಂಹಾದೈರರ್ಚಯೇತ್ಯಮಶೋ ಮಮ .
ಸರ್ವತೀರ್ಥೇಷು ಯತ್ಪುಣ್ಯಂ ಸರ್ವತೀರ್ಥೇಷು ಯತ್ಪಲಂ .. 181..
ಸರ್ವ ಪೂಜಾಸು ಯತ್ಪ್ರೋಕ್ತಂ ತತ್ಸರ್ವಂ ಲಭತೇ ಭೃಶಂ .
ಜಾತಿಷ್ಮರತ್ವಂ ಲಭತೇ ಬ್ರಹ್ಮಜ್ಞಾನಂ ಸನಾತನಂ .. 182..

ಸರ್ವಪಾಪವಿನಿರ್ಮುಕ್ತಃ ತದ್ವಿಷ್ಣೋಃ ಪರಮಂ ಪದಂ .
 ಮನ್ನಾಮಕವಚಂ ಬಧ್ವಾ ವಿಚರೇದ್ವಿಗತಜ್ವರಃ .. 183..
 ಭೂತಭೇತಾಲಕೂಷ್ಮಾಂಡ ಪಿಶಾಚವಹ್ಮರಾಕ್ಷಸಾಃ .
 ಶಾಕಿನೀಡಾಕಿನೀಜ್ಯೇಷ್ಠಾ ನೀಲೀ ಬಾಲಗ್ರಹಾದಿಕಾಃ .. 184..
 ದುಷ್ಟಗ್ರಹಾಶ್ಚ ನಶ್ಯಂತಿ ಯಕ್ಷರಾಕ್ಷಸಪನ್ನಗಾಃ .
 ಯೇ ಚ ಸಂಧ್ಯಾಗ್ರಹಾಃ ಸರ್ವೇ ಚಾಂಡಾಲಗ್ರಹಸಂಜ್ಞಿಕಾಃ .. 185..
 ನಿಶಾಚರಗ್ರಹಾಃ ಸರ್ವೇ ಪ್ರಣಶ್ಯಂತಿ ಚ ದೂರತಃ .
 ಕುಕ್ಷಿರೋಗಂ ಚ ಹೃದ್ರೋಗಂ ಶೂಲಾಪಸ್ಕಾರಮೇವ ಚ .. 186..
 ಐಕಾಹಿಕಂ ದ್ವ್ಯಾಹಿಕಂ ಚಾತುರ್ಧಿಕಮಧಜ್ವರಂ .
 ಆಧಯೇ ವ್ಯಾಧಯಃ ಸರ್ವೇ ರೋಗಾ ರೋಗಾಧಿದೇವತಾಃ .. 187..
 ಶೀಘ್ರಂ ನಶ್ಯಂತಿ ತೇ ಸರ್ವೇ ನೃಸಿಂಹಸ್ಮರಣಾತ್ಪುರಾಃ .
 ರಾಜಾನೋ ದಾಸತಾಂ ಯಾಂತಿ ಶತ್ರವೋ ಯಾಂತಿ ಮಿತ್ರತಾಂ .. 188..
 ಜಲಾನಿ ಸ್ಥಲತಾಂ ಯಾಂತಿ ವಹ್ನಯೋ ಯಾಂತಿ ಶೀತತಾಂ .
 ವಿಷಾಣ್ಯಪ್ಸ್ಯಮೃತಾ ಯಾಂತಿ ನೃಸಿಂಹಸ್ಮರಣಾತ್ಪುರಾಃ .. 189..
 ರಾಜ್ಯಕಾಮೋ ಲಭೇದ್ರಾಜ್ಯಂ ಧನಕಾಮೋ ಲಭೇದ್ಧನಂ .
 ವಿದ್ಯಾಕಾಮೋ ಲಭೇದ್ವಿದ್ಯಾಂ ಬದ್ಧೋ ಮುಚ್ಯೇತ ಬಂಧನಾತ್ .. 190..
 ವ್ಯಾಲವ್ಯಾಘ್ರಭಯಂ ನಾಸ್ತಿ ಚೋರಸರ್ಪಾದಿಕಂ ತಥಾ .
 ಅನುಕೂಲಾ ಭವೇದ್ಭಾರ್ಯಾ ಲೋಕೈಶ್ಚ ಪ್ರತಿಪೂಜ್ಯತೇ .. 191..
 ಸುಪುತ್ರಂ ಧನಧಾನ್ಯಂ ಚ ಭವಂತಿ ವಿಗತಜ್ವರಾಃ .
 ಏತತ್ಸರ್ವಂ ಸಮಾಪ್ನೋತಿ ನೃಸಿಂಹಸ್ಯ ಪ್ರಸಾದತಃ .. 192..
 ಜಲಸಂತರಣೇ ಚೈವ ಪರ್ವತಾರಣ್ಯಮೇವ ಚ .
 ವನೇಷಿ ವಿಚಿರನ್ಮರ್ತ್ಯೋ ದುರ್ಗಮೇ ವಿಷಮೇ ಪಥಿ .. 193..
 ಕಲಿಪ್ರವೇಶನೇ ಚಾಪಿ ನಾರಸಿಂಹಂ ನ ವಿಸ್ಮರೇತ್ .
 ಬ್ರಹ್ಮಘ್ನಶ್ಚ ಪಶುಘ್ನಶ್ಚ ಭ್ರೂಣಹಾ ಗುರುತಲ್ಪಗಃ .. 194..
 ಮುಚ್ಯತೇ ಸರ್ವಪಾಪೇಭ್ಯಃ ಕೃತಘ್ನ ಸ್ತ್ರೀವಿಘಾತಕಃ .
 ವೇದಾನಾಂ ದೂಷಕಶ್ಚಾಪಿ ಮಾತಾಪಿತೃ ವಿನಿಂದಕಃ .. 195..
 ಅಸತ್ಯಸ್ತು ತೇಥಾ ಯಜ್ಞ ನಿಂದಕೋ ಲೋಕನಿಂದಕಃ .
 ಸ್ಮೃತ್ವಾ ಸಕೃನ್ಮನಿಂಹ ತು ಮುಚ್ಯತೇ ಸರ್ವಕಿಲ್ಬಷೈಃ .. 196..
 ಬಹುನಾತ್ರ ಕಿಮುಕ್ತೇನ ಸ್ಮೃತ್ವಾ ಮಾಂ ಶುಧಮಾನಸಃ .
 ಯತ್ರ ಯತ್ರ ಚರೇನ್ಮರ್ತ್ಯೋ ನೃಸಿಂಹಸ್ತತ್ರ ರಕ್ಷತಿ .. 197..
 ಗಚ್ಛನ್ ತಿಷ್ಠನ್ ಶ್ವಪನ್ಮಂಜನ್ ಜಾಗ್ರನ್ನಪಿ ಹಸನ್ನಪಿ .
 ನೃಸಿಂಹೇತಿ ನೃಸಿಂಹೇತಿ ನೃಸಿಂಹೇತಿ ಸದಾ ಸ್ಮರನ್ .. 198..

ಪುಮಾನ್ನಲಿಪ್ಯತೇ ಪಾಪೈರ್ಭುಕ್ತಿಂ ಮುಕ್ತಿಂ ಚ ವಿಂದತಿ .
 ನಾರೀ ಸುಭಗತಾಮೇತಿ ಸೌಭಾಗ್ಯಂ ಚ ಸ್ವರೂಪತಾಂ .. 199..
 ಭರ್ತುಃ ಪ್ರಿಯತ್ವಂ ಲಭತೇ ನ ವೈಧವ್ಯಂ ಚ ವಿಂದತಿ .
 ನ ಸಪತ್ನೀಂ ಚ ಜನ್ಮಾಂತೇ ಸಮ್ಯಕ್ ಜ್ಞಾನೀ ಭವೇದ್ವಿಜಃ .. 200..
 ಭೂಮಿಪ್ರದಕ್ಷಿಣಾನ್ಮರ್ತ್ಯೋ ಯತ್ಪಲಂ ಲಭತೇ ಚಿರಾತ್ .
 ತತ್ಪಲಂ ಲಭತೇ ನಾರಸಿಂಹಮೂರ್ತಿಪ್ರದಕ್ಷಿಣಾತ್ .. 201..
 ಮಾರ್ಕಂಡೇಯ ಉವಾಚ -
 ಇತ್ಯುಕ್ತ್ವಾ ದೇವದೇವೇಶೋ ಲಕ್ಷ್ಮೀಮಾಲಿಂಗ್ಯ ಲೀಲಯಾ .
 ಪ್ರಹ್ಲಾದಸ್ಯಾಭಿಷೇಕಂ ತು ಬ್ರಹ್ಮಣೇ ಚೋಪದಿಷ್ಟವಾನ್ .. 202..
 ಶ್ರೀಶೈಲಸ್ಯ ಪ್ರದಾಸೇ ತು ಲೋಕಾನಾಂ ಚ ಹಿತಾಯ ವೈ .
 ಸ್ವರೂಪಂ ಸ್ಥಾಪಯಾಮಾಸ ಪ್ರಕೃತಿಸ್ಥೋಽಭವತ್ತದಾ .. 203..
 ಬ್ರಹ್ಮಾಪಿ ದೈತ್ಯರಾಜಾನಂ ಪ್ರಹ್ಲಾದಮಭ್ಯಷೇಚಯತ್ .
 ದೈವತೈಃ ಸಹ ಸುಪ್ರೀತೋ ಹ್ಯಾತ್ಮಲೋಲಂ ಯಯೌ ಸ್ವಯಂ .. 204..
 ಹಿರಣ್ಯಕಶಿಪೋರ್ಭೀತ್ಯಾ ಪ್ರಪಲಾಯ ಶಚೀಪತಿಃ .
 ಸ್ವರ್ಗರಾಜ್ಯಪರಿಭ್ರಷ್ಟೋ ಯುಗಾನಾಮೇಕವಿಂಶತಿಃ .. 205..
 ನೃಸಿಂಹೇನ ಹತೇ ದೈತ್ಯೇ ಸ್ವರ್ಗಲೋಕಮವಾಪ ಸಃ .
 ದಿಕ್ಪಾಲಶ್ಚ ಸುಸಂಪ್ರಾಪ್ತಃ ಸ್ವಸ್ವಸ್ಥಾನಮನುತ್ತಮಂ .. 206..
 ಧರ್ಮೇ ಮತಿಃ ಸಮಸ್ತಾನಾಂ ಪ್ರಜಾನಾಮಭವತ್ತದಾ .
 ಏವಂ ನಾಮಸಹಸ್ರಂ ಮೇ ಬ್ರಹ್ಮಣಾ ನಿರ್ಮಿತಂ ಪುರಾ .. 207..
 ಪುತ್ರಾನಧ್ಯಾಪಯಾಮಾಸ ಸನಕಾದೀನ್ಮಹಾಮತಿಃ .
 ಊಚುಸ್ತೇ ಚ ತತಃ ಸರ್ವಲೋಕಾನಾಂ ಹಿತಕಾಮ್ಯಯಾ .. 208..
 ದೇವತಾ ಋಷಯಃ ಸಿದ್ಧಾ ಯಕ್ಷವಿದ್ಯಾಧರೋರಗಾಃ .
 ಗಂಧರ್ವಾಶ್ಚ ಮನುಷ್ಯಾಶ್ಚ ಇಹಾಮುತ್ರಫಲೈಷಿಣಃ .. 209..
 ಯಸ್ಯ ಸ್ತೋತ್ರಸ್ಯ ಪಾಠಾದ್ಧಿ ವಿಶುದ್ಧಮನಸೋಽಭವನ್ .
 ಸನತ್ಕುಮಾರಃ ಸಂಪ್ರಾಪ್ತೌ ಭಾರದ್ವಾಜಾ ಮಹಾಮತಿಃ .. 210..
 ತಸ್ಮಾದಾಂಗಿರಸಃ ಪ್ರಾಪ್ತಸ್ತಸ್ಮಾತ್ಪ್ರಾಪ್ತೋ ಮಹಾಕೃತುಃ .
 ಜಗ್ರಾಹ ಭಾರ್ಗವಸ್ತಸ್ಮಾತ್ ಅಗ್ನಿಮಿತ್ರಾಯ ಸೋಽಬ್ರವೀತ್ .. 211..
 ಜೈಗೀಷವ್ಯಾಯ ಸಪ್ರಾಹ ಸೋಽಬ್ರವೀಚ್ಛೈವನಾಯ ಚ .
 ತಸ್ಮಾದುವಾಚ ಶಾಂಡಿಲ್ಯೋ ಗರ್ಗಾಯ ಪ್ರಾಹ ವೈ ಮುನಿಃ .. 212..
 ಕೃತುಂಜಯಾಯ ಸ ಪ್ರಾಹ ಜತುಕರ್ಣ್ಯಾಯ ಸಂಯಮೀ .
 ವಿಷ್ಣುವೃದ್ಧಾಯ ಸೋಽಪ್ಯಾಹ ಸೋಽಪಿ ಬೋಧಾಯನಾಯ ಚ .. 213..
 ಕೃಮಾತ್ನ ವಿಷ್ಣವೇ ಪ್ರಾಹ ಸ ಪ್ರಾಹೋದ್ಧಾಮಕುಕ್ಷಯೇ .

ಸಿಂಹ ತೇಜಾಶ್ಚ ತಸ್ಮಾಚ್ಚ ಶ್ರೀಪ್ರಿಯಾಯ ದದೌ ಚ ನಃ .. 214..
ಉಪದಿಷ್ಟೋಽಸ್ಮಿ ತೇನಾಹಮಿದಂ ನಾಮಸಹಸ್ರಕಂ .
ತತ್ಪ್ರಸಾದಾದಮೃತ್ಯುಮೇಽ ಯಸ್ಮಾತ್ಕಸ್ಮಾದ್ಭಯಂ ನ ಹಿ .. 215..
ಮಯಾ ಚ ಕಥಿತಂ ನಾರಸಿಂಹಸ್ತೋತ್ರಮಿದಂ ತವ .
ತ್ವಂ ಹಿ ನಿತ್ಯಂ ಶುಚಿಭೂತಾ ತಮಾರಾಧಯ ಶಾಶ್ವತಂ .. 216..
ಸರ್ವಭೂತಾಶ್ರಯಂ ದೇವಂ ನೃಸಿಂಹಂ ಭಕ್ತವತ್ಸಲಂ .
ಪೂಜಯಿತ್ವಾ ಸ್ತವಂ ಜಪ್ತ್ವಾ ಹುತ್ವಾ ನಿಶ್ಚಲಮಾನಸಃ .. 217..
ಪ್ರಾಪ್ಯಸೇ ಮಹತೀಂ ಸಿದ್ಧಿಂ ಸರ್ವಾನ್ಕಾಮಾನ್ವರೋತ್ತಮಾನ್ .
ಅಯಮೇವ ಪರೋಧರ್ಮಸ್ವಿ ದಮೇವ ಪರಂ ತಪಃ .. 218..
ಇದಮೇವ ಪರಂ ಜ್ಞಾನಮಿದಮೇವ ಮಹದ್ವ್ರತಂ .
ಅಯಮೇವ ಸದಾಚಾರಸ್ವ ಯಮೇವ ಸದಾ ಮಖಃ .. 219..
ಇದಮೇವ ತ್ರಯೋ ವೇದಾಃ ಸಚ್ಛಾಸ್ತ್ರಾಣ್ಯಾಗಮಾನಿ ಚ .
ನೃಸಿಂಹಮಂತ್ರಾದನ್ಯಚ್ಚ ವೈದಿಕಂ ತು ನ ವಿದ್ಯತೇ .. 220..
ಯದಿಹಾಸ್ತಿ ತದನ್ಯತ್ರ ಯನ್ನೇಹಾಸ್ತಿ ನ ತತ್ಕಚಿತ್ .
ಕಥಿತಂ ತೇ ನೃಸಿಂಹಸ್ಯ ಚರಿತಂ ಪಾಪನಾಶನಂ .. 221..
ಸರ್ವಮಂತ್ರಮಯಂ ತಾಪತ್ರಯೋಪಶಮನಂ ಪರಂ .
ಸರ್ವಾರ್ಥಸಾಧನಂ ದಿವ್ಯಂ ಕಿಂ ಭೂಯಃ ಶ್ರೋತುಮಿಚ್ಛಸಿ .. 222..
ಇತಿ ಶ್ರೀನೃಸಿಂಹಪುರಾಣೇ ನೃಸಿಂಹಪ್ರಾದುರ್ಭಾವೇ ಸರ್ವಾರ್ಥ ಸಾಧನಂ ದಿವ್ಯಂ
ಶ್ರೀಮದ್ಧಿವ್ಯಲಕ್ಷ್ಮೀನೃಸಿಂಹಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ..
Corrected and proofread by Sunder Hattangadi

nRisiMhasahasranAmastotram

pdf was typeset on August 29, 2021

Please send corrections to sanskrit@cheerful.com

